



नगर निगम, शाहजहाँपुर।

प्रेस विज्ञप्ति

दिनांक 23.01.2021



स्वच्छ शाहजहाँपुर
सुन्दर शाहजहाँपुर

- भारत रत्न एवं महान क्रान्तिकारी, वीर सपूत अमर शहीद सुभाष चन्द्र बोस जी की 125वीं जयंती को आज दिनांक 23.01.2021 को नगर निगम के द्वारा पराक्रम दिवस के रूप में मनाया गया।
1. तुम मुझे खून दो, मैं तुम्हें आजादी दूंगा एवं जय हिन्द जैसे नारों से भारत की आजादी की लड़ाई को नई ऊर्जा देने वाले नेताजी सुभाष चन्द्र बोस जी की आज दिनांक 23.01.2021 को 125वीं जयंती के उपलक्ष्य में सुभाष चन्द्र बोस चौराहा पर अधिकारियों द्वारा माल्यार्पण किया गया। जिसके दृष्टिगत आज दिनांक 23.01.2021 को महान क्रान्तिकारी अमर शहीद नेताजी सुभाष चन्द्र बोस जी की 125वीं जयंती के उपलक्ष्य में जिलाधिकारी/प्रशासक महोदय श्री इन्द्र विक्रम सिंह जी, पुलिस अधीक्षक श्री एस0 आन्नद, नगर आयुक्त महोदय श्री संतोष कुमार शर्मा, अपर नगर आयुक्त श्री एस0के0 सिंह, उप नगर आयुक्त श्री आशुतोष कुमार दुबे एवं नगर निगम के अन्य अधिकारियों द्वारा सुभाष चन्द्र बोस चौराहा पर स्थापित प्रतिमा पर माल्यार्पण कर उनको नमन किया गया। इसके अतिरिक्त महान क्रान्तिकारी एवं वीर सपूत अमर शहीद सुभाष चन्द्र बोस जी की 125वीं जयंती के उपलक्ष्य में आज दिनांक 23.01.2021 को नगर निगम के द्वारा पराक्रम दिवस के रूप में घण्टाघर पर एक कार्यक्रम आयोजित किया गया। कार्यक्रम में जिलाधिकारी/प्रशासक महोदय श्री इन्द्र विक्रम सिंह, पुलिस अधीक्षक श्री एस0 आन्नद, नगर आयुक्त महोदय श्री संतोष कुमार शर्मा एवं नगर निगम के अन्य अधिकारियों द्वारा सर्वप्रथम सुभाष चन्द्र बोस जी के चित्र पर माल्यार्पण कर उनको नमन किया गया। इसके साथ ही कार्यक्रम में जिलाधिकारी महोदय द्वारा भारत रत्न अमर शहीद सुभाष चन्द्र बोस जी के जीवन पर प्रकाश डाला गया। पुलिस अधीक्षक श्री एस9 आन्नद द्वारा बताया गया कि नेताजी सुभाष चन्द्र बोस एक संघर्षशील व बेहद प्रभावशाली व्यक्तित्व के धनी थे। कार्यक्रम में उपस्थित नगर आयुक्त महोदय श्री संतोष कुमार शर्मा जी द्वारा नेताजी सुभाष चन्द्र बोस जी के जीवन पर प्रकाश डालते हुये कहा गया कि उनका जन्म 23 जनवरी 1897 को ओडिशा, बंगाल डिविजन के कटक में हुआ था। साथ ही उनकी उपलब्धियों को याद करते हुये बताया कि नेताजी सुभाष चन्द्र बोस जी ने अपना पूरा जीवन देश के नाम कर दिया और अंतिम सांस तक देश की आजादी के लिये संघर्ष करते रहे। साथ ही कहा कि नेताजी सुभाष चन्द्र बोस जी भारत के उन महान स्वतंत्रता सेनानियों में शामिल हैं जिनसे आज के दौर का युवा वर्ग प्रेरणा लेता है। अपर नगर आयुक्त श्री एस0के0 सिंह द्वारा बताया गया कि नेताजी सुभाष चन्द्र बोस जी की जीवनी और कठोर त्याग आज के युवा वर्ग के लिये बेहद ही प्रेरणादायक है। उप नगर आयुक्त श्री आशुतोष कुमार दुबे द्वारा नेताजी सुभाष चन्द्र बोस जी के बारे में कहा गया कि देश की आजादी में अनेक शूरवीरों ने अपना योगदान दिया है, उनमें से एक है नेताजी सुभाष चन्द्र बोस। साथ ही कहा कि नेताजी सुभाष चन्द्र बोस एक सच्चे हीरो थे। कार्यक्रम में उपस्थित सहायक नगर आयुक्त श्रीमती रश्मि भारती, श्री अगद गुप्ता एवं अन्य सम्मानित नागरिकों द्वारा पराक्रम दिवस के रूप में आयोजित कार्यक्रम में विचार व्यक्त किये गये।

उप नगर आयुक्त
नगर निगम, शाहजहाँपुर।